

ఉన్న నలువైపుల ఆత్మలకు, సదా సహజంగా అనుభవం చేసుకుని ఇతరులకు కూడా అనుభవం చేయించే సహజయోగి ఆత్మలకు, సదా స్వయాన్ని స్వమానం ద్వారా సహజంగా దేహాభిమానం నుండి ముక్తులు చేసుకునే జీవన్ముక్తి ఆత్మలకు, సదా బాబా యొక్క తోడు మరియు సహాయోగాన్ని అనుభవం చేసుకునే సమీప ఆత్మలకు బాప్ దాదా యొక్క ప్రియస్మృతులు మరియు నమస్తే.

అతీతమైస-ప్రియమైస, అద్భుతమైస, స్నేహం మరియు సుఖభరిత అవతరణ - శివజయంతి ... 9-3-94

వ్రతము, జాగరణ మరియు బలి యొక్క యదార్థ స్వరూపంలో స్థితులు చేసే శివ భోజానాథుడు తన సాలిగ్రామ పిల్లలతో మాట్లాడుతున్నారు -

ఈరోజు త్రిదేవ రచయిత తండ్రి తన యొక్క పూజ్య సాలిగ్రామ పిల్లలను కలుసుకునే టండుకు వచ్చారు. ఎలా అయితే జ్యోతిర్లిందు స్వరూపుడైన బాబాకి పూజ జరుగుతుంది మరియు స్మృతిచిహ్నాన్ని జరుపుకుంటున్నారో అలాగే బాబాతో పాటు వెనువెంట సాలిగ్రామ ఆత్మలైన మీకు కూడా పూజ జరుగుతుంది. త్రిమూర్తి శివతండ్రి ఒక్కరికే పూజ మరియు మహిమ జరుగుతుంది, కానీ సాలిగ్రామ ఆత్మలైన మీరు అనేకం. రెండింటికీ పూజ జరుగుతుంది. ఎందుకంటే బాబా పిల్లలందరినీ తన సమానంగా పూజ్యులుగా చేసారు. ఎప్పుడైనా సాలిగ్రామాలను చూస్తే ఏమి అనుభవం చేసుకుంటారు? ఈ సాలిగ్రామాలం మేమే అని అనిపిస్తుందా? బాబా పిల్లలను తన సమానంగా ఏమిటి; తన కంటే శ్రేష్టపూజ్యులుగా తయారుచేసారు. పిల్లల పూజ రెండు రూపాలలో జరుగుతుంది. తండ్రికి అయితే ఒక్క శివలింగం రూపంలోనే పూజ జరుగుతుంది. పిల్లలైన మీకు అయితే సాలిగ్రామ రూపంలో కూడా పూజ జరుగుతుంది మరియు దేవాత్మల రూపంలో కూడా జరుగుతుంది. తండ్రి కంటే ఎక్కువగా డబల్ పూజకు అధికారి ఆత్మలు మీరు. డబల్ విదేశీయులు అని ఎలా అయితే అంటున్నారో అలాగే డబల్ పూజ్యులు కూడా! మీరు డబల్ కిరీటధారులుగా కూడా అవుతున్నారు. నిరాకారి బాబా అవ్వటంలేదు. అక్కడక్కడ భక్తులు శివుని ప్రతిమకు కిరీటం పెడతారు ఎందుకంటే బాబా కిరీటధారులుగా తయారుచేసారు కనుక అక్కడక్కడ కిరీటం చూపిస్తారు. కానీ బాబా ఎప్పుడు కూడా రత్నజడిత, బంగారు లేదా వెండి కిరీటధారిగా అవ్వరు. ఎందుకంటే కిరీటాన్ని ప్రత్యక్షంగా మస్తకంపై పెట్టుకుంటారు. నిరాకార బాబాకి మస్తకం ఉందా? శరీరమే లేకపోతే కిరీటాన్ని ఎలా ధరిస్తారు! కానీ స్నేహం కారణంగా కిరీటం చూపిస్తారు. బాబా పిల్లలను తన కంటే కూడా ముందు ఉంచారు. ఇంత సంతోషం మరియు ఇంత శ్రేష్ట స్మృతి ఉంటుందా? బాప్ దాదాకి తన జయంతి జరుపుకునే సంతోషం లేదు, కానీ ఇది మీ అందరి జయంతి కూడా అందువలన పిల్లల జయంతి యొక్క సంతోషం ఉంది. ఎందుకంటే బాబా ఒంటరిగా ఏమీ చేయలేరు మరియు మీరు కూడా ఒంటరిగా ఏమీ చేయలేరు. అక్కడక్కడ కొంతమంది పిల్లలకు - నేనే చేసేవాడిని అని కొద్దిగా వస్తుంది కానీ బాబా కేటించడా సఫలత లభించదు. తనవలన బాబా

కూడా ఒంటరిగా ఏమీ చేయలేరు మరియు పిల్లలు కూడా ఒంటరిగా ఏమీ చేయలేరు. ఒకవేళ బాబా సాకారంలో అయినా, ఆకారంలో అయినా పిల్లలను కలుసుకోవాలంటే బ్రహ్మబాబాను ఆధారం తీసుకోవలసి ఉంటుంది. బ్రహ్మ లేకుండా కూడా ఏమీ చేయలేరు. మాధ్యమం లేకుండా సాకారమిలనం చేసుకోలేరు. మరయితే తండ్రికి పిల్లలపై మరియు పిల్లలకు తండ్రిపై ఎంత ప్రేమ ఉంది! ఒకరు లేకుండా ఒకరు ఏమీ చేయలేరు. ఒకవేళ బాబాని వేరు చేసేసి, బాబాని తోడు పెట్టుకోకపోతే ఒంటరిగా ఏమైనా చేయగలరా! బాబా చేయగలరా? బాబా కూడా చేయలేరు. కనుక తండ్రి మరియు పిల్లలు వెనువెంట దివ్యజన్మ తీసుకోవటం, వెనువెంట విశ్వపరివర్తన చేయటం మరియు వెనువెంట ఇంటికి వెళ్ళటం అనేది అవినాశి ద్రామా యొక్క నిర్ణయం. దీనిని ఎవరూ మార్చలేరు. ఈ నిర్ణయం బావుంది కదా, ప్రియంగా అనిపిస్తుంది కదా? ఈరోజు అందరూ బాబా యొక్క పుట్టినరోజు జరుపుకునేటందుకు వచ్చారా లేదా మీ పుట్టినరోజు జరుపుకునేటందుకు వచ్చారా? పిల్లలతో బాబా అంటారు - మీ పుట్టినరోజు జరుపుకునేటందుకు అని, పిల్లలు బాబాతో అంటారు - మీ పుట్టినరోజు జరుపుకునేటందుకు అని.

ఈ దివ్యఅవతరణ దీనినే శివజయంతి లేదా శివరాత్రి అని అంటారు. ఎంతమంది ఆత్మలకు ఇది స్నేహంతో నిండిన, సుఖంతో నిండిన అవతరణ. సత్యయుగంలో కూడా ఈవిధమైన పుట్టినరోజు జరుపుకోరు. ఆత్మలు, ఆత్మల పుట్టినరోజు జరుపుకుంటారు కానీ ఈ సమయంలో ఆత్మలు పరమాత్మ పుట్టినరోజు జరుపుకుంటున్నారు. కల్పమంతటిలో ఈవిధమైన అతీతమైన మరియు ప్రియమైన, అద్భుతమైన పుట్టినరోజు, అది కూడా ఒకే సమయంలో తండ్రి మరియు పిల్లల పుట్టినరోజు ఎప్పుడైనా జరుగుతుందా? ఒకవేళ తేదీ ఒకటే అయినా సంవత్సరం లేదా నెల తేడా ఉంటుంది, లేదా తేదీ తేడా ఉంటుంది కదా! కానీ ఈ అవతరణా దినోత్సవం ఎంత అద్భుతమైనదంటే తండ్రి మరియు పిల్లల జన్మ వెనువెంటే జరుగుతుంది.

ఈ స్మృతిచిహ్న రోజుని భక్తులు కూడా విశేషంగా రెండు విశేషతలతో జరుపుకుంటారు. ఆ రెండు విశేషతలు ఏమిటి? 1. విశేషంగా ప్రతాన్ని ధారణ చేస్తారు మరియు 2. స్వయాన్ని సమర్పితం చేసుకోకుండా వేరే దానిని బలి ఇస్తారు. ఈరోజు యొక్క విశేషతలు - బలి ఇవ్వటం మరియు ప్రతం ధారణ చేయటం. అనేకరకాల ప్రతాలను ధారణ చేస్తారు. కొంతమంది భోజనం యొక్క ప్రతం, కొంతమంది జాగరణ యొక్క ప్రతం, కొంతమంది దూరదూరాల నుండి నడిచి వచ్చే ప్రతం పెట్టుకుంటారు. ఎంత అలసిపోయినా కానీ తమ ప్రతాన్ని పూర్తి చేస్తారు. ఎన్ని రోజులు పట్టినా, ఎంత సమయం పట్టినా కానీ ప్రతాన్ని వదలరు. ఈ స్మృతిచిహ్నం ఎవరి నుండి కాపీ చేసారు? మీది బ్రాహ్మణజీవితం యొక్క ప్రతం మరియు భక్తులది ఒకరోజు యొక్క ప్రతం. మీరు కూడా ఎప్పుడైతే బ్రాహ్మణజన్మ లేదా దివ్యజన్మ తీసుకున్నారో అప్పుడు ఏ ప్రతం తీసుకున్నారు? సదా అజ్ఞాననిద్ర నుండి మేల్కొని ఉండే జాగరణా ప్రతాన్ని తీసుకున్నారు కదా లేక కొద్దికొద్దిగా నిద్రపోతాము అని తీసుకోలేదు కదా! లేదా కొద్దికొద్దిగా గుటకలు మ్రింగే విధంగా చేయలేదు కదా! మీరందరు కూడా శివజయంతి లేదా దివ్య జన్మదినాన జాగరణా ప్రతాన్ని తీసుకున్నారు అందువలన భక్తులు కూడా స్మృతిచిహ్న రూపంలో జాగరణ చేస్తున్నారు. మరియు మీరందరు కూడా శుద్ధభోజనం యొక్క ప్రతం తీసుకున్నారు అందువలన భక్తులు కూడా ఏది ఏమైనా కానీ, అనారోగ్యం వస్తున్నా కానీ అన్నం యొక్క ప్రతాన్ని ఉల్లంఘించరు. మీరందరు కూడా

మనస్సుకి, లేదా తనువుకి ఏవైనా పరిస్థితులు వస్తే వ్రతాన్ని ఉల్లంఘిస్తారా? అప్పుడప్పుడు కొద్దిగా కల్చివి తినేస్తున్నారా? ఎవరూ చూడటం లేదు కదా, తినేద్దాం అనుకుంటున్నారా? మీ నియమాన్ని పక్కాగా ఉంచుకుంటున్నారా లేక పచ్చిగా ఉన్నారా? అప్పుడప్పుడు వాటిని చూసి నప్పుడు తినాలనిపిస్తుందా? ఒకేవిధమైన ఆహారం తినీ తినీ అప్పుడప్పుడు వేరేది కూడా తినాలని మనస్సుకి అనిపిస్తుందా? మంచిది, దీనిలో అమెరికా, ఆస్ట్రేలియా, యూరప్, ఆసియా, రష్యా అందరూ పక్కాయేనా లేదా కొద్దికొద్దిగా పచ్చిగా ఉన్నారా?

అయితే డబల్ విడేజీయులందరూ పాస్ అయిపోయారు మరియు భారతవాసీయులైతే ఎప్పుడో పాస్ అయిపోయారు కదా! అయినా కానీ భారతవాసీయులకి అయితే సహజం. డబల్ విడేజీయులకు ఈ విషయంలో డబల్ శ్రమ కూడా ఉంది. అయినా కానీ పాస్ అయ్యారు, శుభాకాంక్షలు.

1. జన్మదిన శుభాకాంక్షలు 2. పాస్ అయినందుకు శుభాకాంక్షలు మరియు 3. ఎప్పుడు కూడా అలజడిలోకి రాకూడదు, సదా అచంచలంగా ఉండాలి, దీనిలో పాస్ అయ్యారా? దీనిలో ఏమి చేయము, అప్పుడప్పుడు... అని అంటున్నారు. ఈరోజు బాప్ దాదా డబల్ విడేజీయుల చాలా రమణీయ భాష ఒకటి వ్రత్యక్షం చేసారు ఎందుకంటే డబల్ విడేజీయులు ఎంజాయ్ చేయడాన్ని ఎక్కువగా ఇష్టపడతారు. ఏదోకటి చేయాలి, ఏదోకటి ఎంజాయ్ చేయాలి, ఇలా పూర్తి శాంతిగా ఎలా ఉంటాము అని అంటారు. కనుక బాప్ దాదా ఈ శివరాత్రికి ఈ మాటలకు అందరితో ధృఢవ్రతం చేయిస్తున్నారు. వ్రతం తీసుకోవడానికి తయారుగా ఉన్నారా? లేదా వినిన తర్వాత ఇది కొద్దికొద్దిగా కష్టం అని అంటారా! మొదట కష్టం అనే మాటను సంకల్పంలోకి కూడా తీసుకురాము అనే వ్రతాన్ని తీసుకోవడానికి తయారేనా? బాప్ దాదా చూసారు - ఎంత వరకు సంకల్పంలో ధృఢత ఉండదో అంత వరకు నవలత ఉండదు, సంకల్పం ఉంటుంది కానీ ధృఢంగా ఉండటం లేదు కనుక బలహీనత వస్తుంది. ఎక్కువమంది ఏమి చేయము? అనే బలహీన మాట మాట్లాడుతున్నారు. ఇప్పుడు ఏమిటి అని అనకూడదు, ఏమిటి అనే దానికి బదులు ఏమంటారు? ప్లై (ఎగరాలి) అనండి. ఎప్పుడైనా ఏమిటి అనే మాట వస్తే బ్రాహ్మణుల డిక్షనరీలో ఏమిటి అనేమాటకి బదులు ప్లై (ఎగరాలి) అనాలి. రెండవ మాట ఏమి మాట్లాడుతున్నారు? ఎందుకు? అని అంటున్నారు. ఎందుకు అనే దానిని ఏమి చేస్తారు? వై అనే దానికి బై, బై (వీడోలు) చెప్పాలి. నదాకాలికంగా బై అంటారా లేదా అల్పకాలానికే అంటారా? మూడవ మాట ఏమి మాట్లాడుతున్నారు? హౌ అంటే ఎలాగ? అని అంటున్నారు. హౌ అనే దానికి బదులు నో (తెలుసు) అని అనండి. అంటే ఎలా చేయాలి అని అనకండి, ఎలా చేయాలో తెలిసినవారిగా అవ్వండి. త్రికాలదర్శిగా, అన్నీ తెలిసినవారిగా అయినప్పుడు ఎలా? అని అంటారా? ఎలా అన్నారు అంటే బూచి (మాయ) వచ్చేస్తుంది. బూచి అంటే ఇష్టమా? ఈ మాటలే బలహీనతను తీసుకువస్తాయి. ఈ మాటలే వ్యర్థ సంకల్పాల ద్వారాన్ని తెరుస్తాయి. వ్యర్థ సంకల్పాల వరుస మొదలైనప్పుడు చూడండి, ఏ మాటలతో వరుస మొదలవుతుంది? ఈ మాటలతోనే మొదలవుతుంది కదా! ఎందుకు జరుగుతుంది, ఏమి జరుగుతుంది, ఎలా జరుగుతుంది, ఇది ఎలా జరిగింది, ఇది ఎలా అన్నారు, ఇలా ఎందుకు అన్నారు, ఇప్పుడు ఏమి చేయాలి, ఎలా చేయాలి.... ఇలా బలహీనతకు మరియు వ్యర్థ సంకల్పాలకు ఈ మాటలే ద్వారాలు. వీటిని డిక్షనరీలో మార్చుకోండి. అప్పుడేమాతుంది? మీరు కూడా మారిపోతారు తల్లూ! భిట్టులు మిమ్మల్ని కాపీ చేస్తున్నాయి. మీది

బేహద్విషయం మరియు వారు హద్దు రూపంలో స్థుతిచిహ్నం పెట్టుకున్నారు. ఈ ధృఢవ్రతం పెట్టుకోవడమే - శివజయంతి లేదా శివరాత్రి జరుపుకోవటం. జరుపుకోవటం అంటే తయారవ్వటం. కేవలం కేక్ కట్ చేసాము, దీపాలు వెలిగించాము, ఇదే జరుపుకోవటం కాదు. ఈ మనోరంజనం కూడా అవసరమే కానీ దీనితో పాటు కొన్ని కట్ చేయాలి మరియు కొన్ని అంటించాలి కూడా!

1. దీపాలు లేదా క్రొవ్వొత్తులు వెలిగిస్తారు 2. కేక్ కట్ చేస్తారు 3. జెండా ఎగురవేస్తారు 4. పాటలు పాడతారు 5. నాట్యం కూడా చేస్తారు. ఇంకేమి చేస్తారు? 6. స్వీట్ పంచిపెడతారు మరియు తింటారు. ఇప్పుడు ఈ 6 విషయాలే చేయాల్సి ఉంటుంది. 1. మొదట మీ మనస్సులో ధృఢసంకల్పం అనే దీపాన్ని వెలిగించండి - ఇప్పటి నుండి ధృఢత ద్వారా సఫలత పొందవలసిందే అని. చూస్తాము, తెలియదు, తెలియదు అని అనకూడదు. అవ్వవలసిందే, చేయాల్సిందే. 2. ఏ కేక్ కట్ చేస్తారు? కేక్ అంతటినీ తినేయరు, కట్ చేసి తింటారు. అంటే ఏమి కట్ చేస్తారు? సంవత్సరంగా లేదా సంపూర్ణంగా అవ్వటంలో ఏవైతే సంకల్పమాత్రంగా అయినా విఘ్నంగా అవుతున్నాయో వాటిని ఇప్పటి నుండి కట్ చేయండి అంటే సమాప్తి చేయండి. మరియు ఏదైతే బలహీనత ఉందో దానికి బదులు శక్తిని ధారణ చేసే కేక్ని నోట్లో వేస్కోండి. మొదట కట్ చేయండి, తర్వాత తినండి. అర్థమైందా! 3. ఏ జెండా ఎగురవేస్తారు? ఈ జెండాను అయితే స్థుతిచిహ్నరూపంలో ఎగురవేస్తున్నారు కానీ మీ మనస్సులో ప్రతి సంకల్పం, మాట మరియు కర్మ ద్వారా సదా బాబాని ప్రత్యక్షం చేసే జెండా ఎగురవేయండి. ఏ సంకల్పం, మాట మరియు కర్మ బాబాని ప్రత్యక్షం చేయనివిధంగా ఉండకూడదు. ఎందుకంటే అందరి మనస్సులో బాబాపై స్నేహం కారణంగా బాబాని ప్రత్యక్షం చేయాలి అనే సంకల్పం ఉంది. మరయితే ఎలా చేస్తారు? సదా మీ సంకల్పం, మాట మరియు కర్మ ద్వారా ప్రత్యక్షం చేసే జెండాను మనస్సులో ఎగురవేయండి 4. సదా సంతోషంలో ఉండే నాట్యం చేస్తూ ఉండండి. అప్పుడప్పుడు సంతోషంగా, అప్పుడప్పుడు ఉదాశీనంగా ఉండకూడదు. ఎప్పుడైనా ఉదాశీనం అయిప్పుడు ఒక ఫోటో తీసుకోండి మరియు సంతోషంగా ఉన్నప్పుడు ఒక ఫోటో తీసుకోండి. రెండు ఫోటోలు దగ్గర పెట్టి ఏ ఫోటో బావుందో చూసుకోండి. నేను ఇదా లేదా అదా? అని. సదా హర్షితంగా మరియు సంతోషంగా ఉండే నాట్యం చేయండి. ఏది ఏమైనా, ఎవరు ఎంతగా సంతోషాన్ని దొంగలించడానికి ప్రయత్నించినా, ఎందుకంటే మాయ ఎవరోకరి ద్వారానే చేయిస్తుంది కదా కనుక ఏది ఏమైపోయినా, ఎవరు ఎంతగా ఏరకంగా సంతోషం తక్కువ చేయడానికి లేదా సంతోషం మాయం చేయడానికి ప్రయత్నించినా కానీ ఎప్పటి వరకు జీవించి ఉంటామో అప్పటి వరకు సంతోషంగా ఉండాలి. ఈ ప్రత్యాన్ని పక్కాగా తీసుకున్నారు కదా! ఎందుకు చేయలేరు, మీ వద్ద విల్పవర్ ఉంది కదా? ఎవరి వద్ద విల్పవర్ (ఆత్మిక శక్తి) ఉంటుందో వారు చేయలేనిది ఏమి ఉంటుంది? మాస్టర్ సర్వశక్తివంతులైన మీరే చేయలేకపోతే ఇంకెవరు చేస్తారు! ఇంకా మరెవరైనా జన్మించాల్సిన వారు ఉన్నారా లేదా మీరేనా? మాలలో మణులుగా మీరే అవ్వాలా లేదా ఇతరుల ఎవరి కోసం అయినా ఎదురుచూస్తున్నారా? మొదటి తరగతిలోకి రావాలి కదా లేదా రెండవ తరగతి అయినా పర్వాలేదా? ఎంత వరకు జీవించి ఉంటామో అంత వరకు సంతోషంగా ఉంటాము అనే ధృఢసంకల్పం అంటే ప్రతం తీసుకోండి. మరియు ఎవరైతే సంతోషంగా ఉంటారో వారు సంతోషం తీసుకోవాలి

వంచిపెడుతూ ఉంటారు. 5. ఆ మిఠాయి ద్వారా కేవలం నోరు తీపిగా అవుతుంది కానీ దీని ద్వారా తనువు, మనస్సు, హృదయం అన్నీ సంతోషం అయిపోతాయి. ఈ మిఠాయిని పంచాలి. 6. ఇక సదా ఏ పాట పాడతారు? మధురమైన బాబా! ప్రియమైన బాబా! నా బాబా! ఇదే పాట పాడుతున్నారు కదా ఈ పాట స్వతహాగా వస్తూ ఉండాలి. బ్యాటరీ అయిపోతే పాట ఆగిపోకూడదు. బ్యాటరీ స్లో అవ్వకూడదు. బ్యాటరీ స్లో అయిపోయినప్పుడు పాట ఎలా పాడుతున్నారో తెలుసా? అందరికీ అనుభవం అయితే ఉంది కదా! బ్యాటరీ తగ్గిపోయినప్పుడు ఏమౌతుంది? నాకు బాబా ఒక... క్క... రే... కానీ అని అంటున్నారు. నా బాబా అని అనరు, నాకు బాబా ఒక్కరే, కానీ... అని అన్నారంటే కత్తి వచ్చేసింది కదా! బ్యాటరీ స్లో అయిపోయినప్పుడు మాట కూడా స్లో అయిపోతుంది మరియు వేరే మాటలు కూడా కలిసిపోతాయి. నా బాబా అని ఒక్కసారిగా గట్టిగా, నషాగా అనరు, నాకు బాబా ఒక్కరే కానీ.... ఇలా సాగదీస్తూ అంటారు. శివరాత్రి జరుపుకోవటం అంటే ఈ ధృఢవ్రతాన్ని తీసుకోవటం. ఇటువంటి శివరాత్రి జరుపుకున్నారా? ఆలోచించి ఆ తర్వాత జవాబు చెప్తారా! మంచిది, చాలా తెలివైనవారు, ఇప్పుడిప్పుడే ఆలోచించేసారు. డబల్ విదేశీయులు కనుక డబల్ తెలివైనవారు. మంచిది.

డబల్ విదేశీయులు మధువనంలో ఏ విశేషసేవ చేసారు? ఏమి చేసారు? బ్రహ్మబాబాని ప్రత్యక్షం చేసారు. స్టాంప్ (బ్రహ్మబాబా యొక్క స్టాంప్ తయారీ కార్యక్రమం) యొక్క ఫంక్షన్ చేసారు. విశేషయోగం కూడా పెట్టుకున్నారు కదా! శక్తిశాలి యోగం పెట్టుకున్నారు కనుక విఘ్నవిनाశకులు అయిపోయారు కదా! మధువన నివాసీయుల యోగం లేదా డబల్ విదేశీయుల యోగం లేదా నలువైపుల ఉన్న బ్రాహ్మణాత్మల యోగం అద్భుతం చేసింది కదా! ఎందుకంటే నాలుగువైపుల ఒకే సంకల్పం - బ్రహ్మబాబాను ప్రత్యక్షం చేయాల్సిందే. కొంతమంది తిరిగి సేవ చేసారు, కొంతమంది మనసాసేవ చేసారు, కొంతమంది వాచాసేవ చేసారు కానీ ఎవరైతే యోగ యుక్తంగా అయ్యి ఏ సేవ చేసినా అటువంటి సేవాధారులకు సఫలత యొక్క శుభాకాంక్షలు. ఎంత సంతోషం అయ్యారు! ఎందుకంటే బ్రహ్మబాబా అంటే అందరికీ అతి సూక్ష్మప్రేమ ఉంది. అందరూ బ్రహ్మబాబాను చూసారా లేదా తెలుసా? చూసారా లేదా తెలుసా అంటే ఏమంటారు? ఎవరైతే మేము చూసాము అంటారో వారు చేతులెత్తండి! ఎవరైతే తెలుసు కానీ ఇప్పుడు చూడాలి అంటారో వారు చేతులు ఎత్తండి! (కొద్దిమంది ఎత్తారు) మంచిది, అనుభవ చేసుకున్నారా? బ్రహ్మ మా తండ్రి అని అనుభవం చేసుకున్నారా? ఎందుకంటే అనుభవం అనేది కూడా ఒక నేత్రం. ఎలా అయితే స్థూల కన్నులతో చూస్తారో అలాగే అన్నింటికంటే పెద్ద నేత్రం - అనుభవం. అనుభవం అనే నేత్రంతో చూసినా కానీ చూసినట్లే. ఒకవేళ అనుభవం చేసుకోకపోతే మరియు అవ్యక్త రూపంతో, అవ్యక్త స్థితి ద్వారా చూడకపోతే మీ పేర్లు దాదీలకు ఇవ్వండి, వారు అనుభవం చేయిస్తారు. అనుభవం లేకుండా ఉండిపోకూడదు. ఎందుకంటే స్టాంప్ ద్వారా ఇతరులకు బ్రహ్మబాబాను అనుభవం చేయిస్తున్నారు మరి స్వయం చేసుకోకపోతే బావుండదు కదా! బ్రహ్మబాబా చిత్రం ఎదురుగా కూర్చున్నప్పుడు ఆ చిత్రం ద్వారా చైతన్య కలయిక యొక్క అనుభవం యొక్క అనుభూతి అవ్వటంలేదా? ఆత్మిక సంభాషణకు బదులు లభించడం లేదా? లభిస్తుంది కదా! ఆయన మీ తండ్రి కనుకనే వింటారు మరియు జవాబు ఇస్తారు. అయినప్పటికీ ఈ అనుభవం నుండి వంచితంగా ఉండిపోకూడదు, అర్థమైందా! అందరు ఏ సేవ అయితే చేసారో, ఏ శ్రేణిలో

భారతవాసియులు సేవ యొక్క ఎక్కువ అవకాశం పొందారు, బాప్ దాదా పేర్లు చెప్పటంలేదు కానీ అందరూ చేసిన సేవకి ఫలితంగా మీ మీ పేరు పేరున శుభాకాంక్షలు స్వీకరించండి. డబల్ విదేశీయులకు కూడా సేవా అవకాశం లభించింది. మంచిగా అనిపించింది కదా! నాట్యం చేస్తున్నారు కదా! మంచిది.

నలువైపుల ఉన్న బ్రాహ్మణ జన్మ యొక్క దివ్యజన్మ యొక్క అధికారి ఆత్మలకు, సదా బాబా మరియు మీరు కలిసి వెనువెంట ఉండే సమీపాత్మలకు, సదా డబల్ పూజ్యస్వరూపం యొక్క స్మృతిలో ఉండే సమర్థ ఆత్మలకు, సదా ధృఢ సంకల్పం లేదా ధృఢ ప్రతాన్ని నిలుపుకుని సఫలత యొక్క అధికారి ఆత్మలకు, సదా సంతోషంగా ఉండే మరియు ఇతరులను కూడా సంతోషం చేసే అదృష్టవంతులైన పిల్లలకు, త్రిదేవ రచయిత అయిన బాబా యొక్క మరియు బ్రహ్మబాబా యొక్క విశేషం జన్మదిన శుభాకాంక్షలు కూడా మరియు ప్రియస్మృతులు కూడా మరియు వెనువెంట సర్వశ్రేష్టాత్మలకు నమస్తే.

సంతుష్టతకు ఆధారం - సంబంధం, సంపత్తి మరియు ఆరోగ్యం ... 3-4-94

సంతుష్ట స్థితి ద్వారా పరిస్థితులను పరివర్తన చేసుకునే విధిని చెప్పే బాప్ దాదా తన సంతోషి పిల్లలతో మాట్లాడుతున్నారు -

ఈరోజు మనోభిరాముడైన బాబా సదా సంతుష్టంగా ఉండేటటువంటి తన సంతుష్ట ఆత్మలను లేదా సంతుష్టమణులను చూస్తున్నారు. ఈ ఆత్మిక మణుల యొక్క మెరుపు మొత్తం సభను మెరిపింపజేస్తుంది. సంతోషి ఆత్మలు స్వయానికి కూడా ప్రియం మరియు సర్వులకు కూడా ప్రియం మరియు బాబాకి కూడా ప్రియమైనవారే. అయితే ఇలా ఉన్నారు కదా? ఎందుకంటే ఈ శ్రేష్ట బ్రాహ్మణ జీవితంలో అప్రాప్తి అనే పేరే లేదు. సర్వప్రాప్తి సంపన్న ఆత్మలు! ఎక్కడ సర్వప్రాప్తులు ఉంటాయో అక్కడ సంతుష్టత స్వతహాగా మరియు స్వాభావికంగా ఉంటుంది. వారి స్వతహా స్వభావమే సంతోషం యొక్క స్వభావం మరియు సంతుష్టత యొక్క స్వరూపం లేదా స్వభావం, మీ నిజసంస్కారం ఎంత శ్రేష్టమైనదంటే అసంతుష్ట ఆత్మ యొక్క అసంతుష్ట తరంగాలు, వాయుమండలాన్ని కూడా సంతోషం యొక్క వాయుమండలంలోకి మార్చేస్తుంది. ఈ సంగమయుగంలో బాప్ దాదా యొక్క విశేష బహుమతి - సంతుష్టత. సంతుష్టత అనే ఒక విశేషత మిగిలిన విశేషతలన్నింటినీ సహజంగానే మీ సమీపంగా తీసుకువస్తుంది. కానీ సదా సంతుష్టంగా ఉండాలి. పరిస్థితి ఎంత మారినా కానీ సంతుష్టతా స్థితిని పరిస్థితి మార్చలేదు. పర-స్థితియే మారేది. కానీ స్వ సంతుష్ట స్థితి సదా ప్రగతిశీలంగా ఉంటుంది. ఎంత చలించినా పరిస్థితి మీ ముందు వచ్చినా కానీ అది కీలుబొమ్మలాట (వపెట్ షో) చూస్తున్నట్లు అనిపిస్తుంది. అన్నీ ఉంటాయి కానీ అది కీలుబొమ్మ. మరయితే [eib](#) పరిస్థితి అయినా కీలుబొమ్మలాటగా